

पशुसंवर्धन विभाग, जिल्हा परिषद यांच्यामार्फत जिल्हा नियोजन मंडळ, राज्यस्तरीय योजना, केंद्र पुरस्कृत योजना व अन्य विभागाकडून, अन्य स्रोतातून प्राप्त होणाऱ्या निधीमधून राबविण्यात येणाऱ्या योजनांना तांत्रिक मंजूरी प्रदान करण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन पुरकपत्र क्रमांक- कृवपदुम -३३०३० /४५/२०२३-MAG-ADF४(६६३२९२)/पदुम-४
मादाम कामा रोड, हुतात्मा राजगुरु चौक,
मंत्रालय, मुंबई- ४०० ०३२
दिनांक :- ०६ सप्टेंबर, २०२३.

- वाचा :** १) कृषि, पशुसंवर्धन, दुग्धव्यवसाय विकास व मत्स्यव्यवसाय विभागाचा शासन निर्णय क्र.संकिर्ण-२०१८ / प्र.क्र. ३१ (भाग-१) /पदुम-४, दि.०१.०६.२०२३.
२) कृषि, पशुसंवर्धन, दुग्धव्यवसाय विकास व मत्स्यव्यवसाय विभागाचा शासन निर्णय क्र.कृवपदुम -३३०३० /३९/२०२३ /MAG /पदुम-४, दि.२५.०८.२०२३.

प्रस्तावना -

वाचा क्र. १ येथील दि. ०१.०६.२०२३ च्या शासन निर्णयान्वये पशुसंवर्धन विभाग, जिल्हा परिषद यांच्यामार्फत जिल्हा नियोजन मंडळ, राज्यस्तरीय योजना, केंद्र पुरस्कृत योजना व अन्य विभागाकडून प्राप्त होणाऱ्या निधीमधून राबविण्यात येणाऱ्या योजनांना तांत्रिक मंजूरी प्रदान करण्याबाबतची वित्तीय मर्यादा विहीत करण्यात आलेली आहे.

वाचा क्र. २ येथील दि. २५.०८.२०२३ च्या शासन निर्णयान्वये पशुसंवर्धन विभागांतर्गत राज्यस्तरीय संस्थांमार्फत राज्यस्तरीय योजना, केंद्र पुरस्कृत योजना, अन्य विभागाच्या व अन्य स्रोतातून प्राप्त होणाऱ्या निधीमधून राबविण्यात येणाऱ्या योजनांना तांत्रिक मंजूरी प्रदान करण्याबाबतची वित्तीय मर्यादा विहीत करण्यात येवून त्या अनुषंगाने सर्वसाधारण मार्गदर्शन सूचना देखील निर्गमित करण्यात आलेल्या आहेत.

जिल्हा परिषद यांच्यामार्फत जिल्हा नियोजन मंडळ, राज्यस्तरीय योजना, केंद्र पुरस्कृत योजना व अन्य विभागाकडून प्राप्त होणाऱ्या निधीमधून राबविण्यात येणाऱ्या योजनांना तांत्रिक मंजूरी प्रदान करताना पालन करावयाच्या मार्गदर्शक सूचना विहीत करण्याची बाब शासनाच्या विचाराधीन होती. त्या अनुषंगाने खालीलप्रमाणे शासन पुरकपत्र निर्गमित करण्यात येत आहे.

शासन पुरकपत्र :-

कृषि, पशुसंवर्धन, दुग्धव्यवसाय विकास व मत्स्यव्यवसाय विभागाचा वाचा क्र. १ येथील दि.०१.०६.२०२३ च्या शासन निर्णयामधील पशुसंवर्धन विभाग, जिल्हा परिषद यांच्या मार्फत जिल्हा नियोजन मंडळ, राज्यस्तरीय योजना, केंद्र पुरस्कृत योजना व अन्य विभागाकडून प्राप्त होणाऱ्या निधीमधून राबविण्यात येणाऱ्या योजनेच्या निकषाप्रमाणे प्रस्तावाची तपासणीकरून तांत्रिक मंजूरी देण्याची संपूर्ण जबाबदारी संबंधीत अधिका-याना प्रदान करण्यात आली आहे. सदर मंजूरी देतात पुढील मार्गदर्शक सुचनांचे पालन करणे संबंधीत अधिका-यांना बंधकारक राहील

सर्वसाधारण मार्गदर्शक सूचना :-

१. राज्यस्तरीय योजना, केंद्र पुरस्कृत योजना, अन्य विभागाच्या व अन्य स्त्रोतातून प्राप्त होणाऱ्या निधीमधून राबविण्यात येणाऱ्या नियमित योजनांव्यतिरिक्त अन्य अपवादात्मक / विशेष बाबी / जिल्हा वार्षिक योजनेअंतर्गत राबविण्यात येणाऱ्या नाविन्यपूर्ण योजनांसंदर्भात आयुक्त पशुसंवर्धन, पुणे यांची तांत्रिक मंजूरी घेणे आवश्यक राहिल.
२. प्रादेशिक सहआयुक्त पशुसंवर्धन यांचे पद रिक्त असल्यास व सदर पदाचा अतिरिक्त कार्यभार कनिष्ठ पद धारण करण्याच्या अधिकाऱ्याकडे सोपविला असल्यास, अशा प्रकरणी आयुक्त पशुसंवर्धन, पुणे यांनी तांत्रिक मंजूरी प्रदान करावी.
३. योजनेच्या निकषाप्रमाणे प्रस्तावांची तपासणी करून तांत्रिक मंजूरी देण्याची संपूर्ण जबाबदारी तांत्रिक मंजूरी देणाऱ्या संबंधित प्राधिकारी यांची राहिल.
४. तांत्रिक मंजूरी प्रदान करताना शासनाने वेळोवेळी निर्गमित केलेल्या निर्देशांचे पालन करण्यात यावे.
५. विविध योजनांतर्गत खरेदीचे प्रस्ताव तांत्रिक मान्यतेसाठी सादर करताना उद्योग, ऊर्जा व कामगार विभागाचा शासन निर्णय क्र. भांखस-२०१४ / प्र.क्र. ८२ भाग-III / उद्योग-४, दि. ०१.१२.२०१६ अन्वये विहीत केलेल्या अटी / शर्ती बंधनकारक राहतील.
६. तांत्रिक मंजूरी प्रदान करताना या विभागाचा शासन निर्णय क्र. कृवपदुम-३३०१२/ २/ २०२३/ MAG-ADF-४ (६५७९३२) दि. १८.०८.२०२३ अन्वये गठीत करण्यात आलेल्या तांत्रिक विनिर्देश समितीने खरेदी प्रस्तावांतर्गत खरेदी करावयाची औषधी, अवजारे, उपकरणे, रंगद्रव्ये, रसायने, यंत्रसामुग्री, लस तसेच, पशुखाद्य, वैरणीची बियाणे इ. बाबत निर्धारित केलेले तांत्रिक निर्देश बंधनकारक राहतील.
७. योजनांना तांत्रिक मंजूरी प्रदान करताना शासनाच्या आर्थिक हित संबंधांचे रक्षण केले जाईल या दृष्टिकोनातून वित्तीय औचित्याच्या सुत्रांचे (Canons of Financial Propriety) कटाक्षाने अनुपालन करावे.
८. योजनांना तांत्रिक मंजूरी प्रदान करताना त्या तांत्रिकदृष्ट्या व्यवहार्य (Technically feasible) असल्याची खातरजमा करण्यात यावी.

सदरचा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आलेला असून त्याचा सांकेतांक २०२३०९०६१३१२०११६०१ असा आहे. हा आदेश डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. संजय वि. डोईजोडे)

अवर सचिव, महाराष्ट्र शासन

प्रत-

१. मा. मुख्यमंत्री यांचे प्रधान सचिव, मंत्रालय मुंबई
२. मा. उपमुख्यमंत्री यांचे प्रधान सचिव, मंत्रालय मुंबई
३. आयुक्त पशुसंवर्धन, महाराष्ट्र राज्य, पुणे
४. सर्व मुख्य कार्यकारी अधिकारी, जिल्हा परिषद,
५. सर्व प्रादेशिक सहआयुक्त पशुसंवर्धन,
६. प्रधान महालेखापाल (लेखापरिक्षा) -१/२ महाराष्ट्र, मुंबई / नागपुर.
७. प्रधान महालेखापाल (लेखा व अनुज्ञेयता) -१/२ महाराष्ट्र, मुंबई / नागपुर.
८. मा.मंत्री (पशुसंवर्धन) यांचे खाजगी सचिव, मंत्रालय मुंबई

९. सर्व जिल्हा पशुसंवर्धन उपायुक्त,
१०. सर्व जिल्हा पशुसंवर्धन अधिकारी, जिल्हा परिषद,
११. वित्त विभाग (कार्यासन व्यय-२) मंत्रालय, मुंबई
१२. नियोजन विभाग (कार्यासन- १४३१) मंत्रालय, मुंबई
१३. ग्राम विकास विभाग (वित्त-९), बांधकाम भवन, मझबाण रोड, मुंबई
१४. जिल्हा कोषागार अधिकारी, सर्व
१५. निवडनस्ती पदुम-४